

1. Ийса Мухаддес Жазыўда бизлерге төмендеги әңгимени баян еткен еди:.....	1
2. Петр хәм Корнелий Елшилердиң ислери 10:1-23-48; 11:1-4, 14, 18.....	1
3. Жаратылыстан баслап Қутқарыўшыға дейин болған ўақыяларға шолыў.....	2
4. Дүньяның жаратылыўы (Жаратылыс 1-ши хәм 2-бап).....	3
5. Қудай алдында исленген биринши гүна (Жаратылыс 3-бап).....	3
6. Ибрайым (Жаратылыс 12:1-7; 15:1-6).....	4
7. Үмит хабары (Ийшая 53-бап).....	4
8. Жин урған адамның шыпа табыўы. Марк 5:1-20.....	5

1. Ийса Мухаддес Жазыўда бизлерге төмендеги әңгимени баян еткен еди:

Еки адам Қудайға дуўа етиў ушын Ибадатханаға келипти. Олардың биреўи диний басшы, ал екіншиси Қудайға исенбейтуғын нахақ адамлар менен тығыз қарым-қатнаста ислесетуғын напәк хукимет хызметкери екен.

Диний басшы өзине исенимли ҳалда турып, былай деп дуўа етипти: «Қудиретли Қудайым! Мен басқа адамлардай уры, нахақ, неке ҳадаллығын бузыўшы, хәтте, мына бузық хукимет хызметкери сыяқлы болмағаным ушын, Саған шүкирлик билдиремен. Мен хәптесине еки рет ораза тутаман хәм барлық тапқан табысымның оннан бирин Саған беремен».

Ал хукимет хызметкери көзин жоқарыға көтериўге де батылы бармай, қатты өкинип: «Қудиретли Қудайым! Мендей напәк хәм гүнакар адамға реҳим ет!» – депти.

Ийса сөзин жуўмақлай отырып: «Сизлерге айтатуғыным: диний басшы емес, ал хукимет хызметкери ақланып үйине қайтыпты. Себеби өзин жоқары тутқан хәр бир адам пәс болады, ал өзин пәс тутқан адам жоқары болады», – деди.

Сонлықтан мен де кеширим сорап, дуўа еткенимди Ийсаның еситетуғынына исенемен. Ал сизлер қалай ойлайсызлар?

2. Петр хәм Корнелий Елшилердиң ислери 10:1-23-48; 11:1-4, 14, 18

Хәзир мен сизлерге Корнелий туўралы қызықлы әңгиме айтып беремен.

Ийса өлимнен тирилгеннен кейин, Оның шәкиртлери Қудайдың Руўхына толып, ўәде етилген Қутқарыўшы ҳаққында Хош Хабарды даўам етип жәриялай берди. Қудай басқа халық адамларын да Ийсаға исениўге таярлап барды.

Ибрайымның урпағынан болмаған Корнелий атлы бир әскербасы бар еди. Ол Қудайдан қорқатуғын хәм бәрқулла дуўа ететуғын еди. Бир күни күндиз Корнелий аян көрди. Аянда периште Корнелийге: «Корнелий!» – деди. Корнелийди қорқынып бийледи хәм ол көзлерин периштеге тигип: «Неўе, Ийем?» – деп сорады. Периште оған жуўап берип: «Қудай сениң дуўаларыңды еситти хәм кәмбағаллар ушын қылаған қайыр-сақаўат ислериңди көрди! Енди адамларыңды жиберип, Петр деген адамды шақырт. Ол басқа бир қалада, теңиз жағасында жайласқан үйде қонақта. Оннан өзиңе келиўди өтينيш ет», – деди.

Өзи менен сөйлескен периште кеткенде, Корнелий өзине жақын хызметшилерин шақыртып алып, оларға болған ўақыяны айтып берди хәм оларды Петрди таўып келиўге жиберди.

Келеси күни Корнелий жиберген адамлар қалаға жақынласқанда, Петр дуўа етиў ушын тамның төбесине шыққан еди. Күннің ярымы аўғанлықтан, ол аш болып, аўқат жегиси келди.

Аўқат таярланып атырғанда, Петр аян көрди. Ол аспанның ашылғанын хәм дастурхан сыяқлы бир нәрсениң төрт мүйеши асылаған ҳалында жерге түсип киятырғанын көрди. Дастурханда хайўанлардың, жер баўыраўшылардың хәм қуслардың барлық түрлери (булар диний нызам бойынша жеўге қадаған етилген хайўанлар еди) бар еди. Сонда бир даўыс оған: «Петр, тур. Сойып же», – деди.

Петр жуўап берип: «Яқ, Ийем. Мен хеш қашан ҳарам ямаса патас зат жеген емеспен», – деди.

Қудай былай деди: «Қудайдың ҳадаллағанын сен ҳарам деме». Бул үш мәрте қайталанғаннан соң, дастурхан аспанға көтерилип кетти.

Петр албырап қалды. Бул аян нени аңлатыўы мүмкин? Сонда Корнелий жиберген адамлар Петр болып атырған үйди таўып, дәрўаза алдында тур еди. Петр көрген аянының нени аңлататуғынын ойлап турғанда, Қудай оған: «Әне үш адам сени излеп жүр. Қәне, төменге түс. Хеш екиленбестен, олар менен бирге кет. Себеби оларды Мен жибердим», – деди.

Петр келген адамларды қарсы алып, олардан қандай жұмыс пенен келгенин сорады. Олар жуўап берип: «Бизлерди Корнелий деген бир адам сени үйине шақырып келиўимиз ушын жиберди. Ол сениң келип, қутқарылыў туўралы айтып берийиңди сорады», – деди. Ертеңине Петр, Корнелий жиберген

адамлар хәм басқа исениўшилер Корнелийдың үйине жетип келди. Корнелий ағайын-туўғанларын хәм жақын досларын жыйнап, әлле қашан Петрди күтип отырған еди.

Петр үйге киргенде, Корнелий оның аяқларына жығылып, оған табынды. Бирақ Петр оны орнынан турғызып: «Тур, мен де адамман-ғо», – деди. Корнелий орнынан турды хәм хәммеси биргеликте адамлар жыйналып отырған бөлмеге кирди.

Сонда Петр оларға былай деди: «Бизиң диний нызамларымыздың яхудий адамның басқа миллет адамының үйине барыўын қадаған ететуғынын билесизлер. Бирақ Қудай маған хеш бир адамды харам деп санамаўым кереклигин көрсетти. Сонлықтан шақырылған уақтымда-ақ, мен дәрхал жетип келдим. Енди мени не себептен шақырғаныңызды билсем бола ма?»

Корнелий былай деп жуўап берди: «Үш күн алдын усындай уақытта үйде дуўа етип отыр едим. Тосаттан жарқыраған кийим кийген бир адам алдымда пайда болып, маған: „Корнелий! Қудай сениң дуўаңды еситти“, – деди. Оның буйрығы бойынша, мен сизге дәрхал адам жибердим. Енди бизлер хәммемиз Ийемиздің саған айтыўды буйырған хәр бир нәрсесин еситиў ушын Қудай алдында отырмыз».

Сонда Петр былай деп сөзин баслады: «Мен Қудайдың адамлардың айырмайтуғынын енди анық көрип турман. Хәр бир халықта Өзинен қорққан хәм хақ ис ислеўши хәр бир адамды Ол унатады. Ол Өзи менен үде етилген Қутқарыўшы арқалы ғана жарасыўымызға болатуғыны хаққында Хош Хабарды Ибрайымның урпақларына жиберди. Ийса – хәр бир адамның Ийеси. Қудай Ийсаға исенген хәр бир адамның гүналары Оның аты менен кеширилетуғыны хаққында Хош Хабарды барлық адамларға жәриялаўымызды буйырды.

Петр еле усы сөзлерди айтып турғанда, Қудайдың сөзлерин еситкен хәр бир адамның үстине Мухаддес Руўхы түсти. Олар Қудайды алғыслады хәм өз гүналарынан ўаз кешкенин, Ийсаға деген исеними арқалы Қудайға келгенин көрсетиў ушын, суўға помылдырылыў рәсиминен өтти. Буннан кейин, Корнелий Петрден және бир неше күн қалыўды өтинди.

Сизлер хәзир Мухаддес Жазыўдан алынған хақыйқат әңгимени тыңладыңыз.

3. Жаратылыстан баслап Қутқарыўшыға дейин болған ўақыяларға шолыў

Мен хәзир сизлерге жаратылыстан баслап Қутқарыўшыға дейин болған ўақыяларды айтып бермекшимен.

Ең баста Қудиретли Қудай бар еди. Ол Өз сөзи менен бул дүньяны хәм ондағы хәмме нәрсени жаратты. Ол айрықша жаратылысты, яғный Өзине уксатып, ер адам менен хаял адамды да жаратты. Оның адамлар менен қарым-қатнасы минсиз еди. Ол адамлар менен сейил қылатуғын, сөйлесетуғын хәм олар Оның алдында гүна ислеўте дейин, оларға ғамхорлық қылатуғын еди. Бул ўақыядан соң, олардың қарым-қатнасы үзиліп қалды. Себеби адамлар Қудиретли Қудайдан алыслап кеткен еди.

Еркек пенен хаял балалар туўып, олардың балалары да балалы туўғанлықтан, олар көбейип кетти. Бирақ адамлар еле Қудиретли Қудайдан алыста еди. Дүнья адамларға толып кеткенде де, Қудиретли Қудай Өзиниң айрықша жаратылысы болған адамларды хеш қашан умытқан жоқ. Ол еле де оларды жақсы көретуғын хәм олар менен жақын қарым-қатнаста болғысы келетуғын еди. Бир күни Ол Ибрайым деген адамды шақырып, оған: «Мен саған ўлкен хожалық беремен. Сеннен уллы халық жаратаман хәм сен арқалы хәмме халықлар жарылқаў алады. Мен олардан уллы халық шығараман», – деди. Ибрайым қартайып қалғанына хәм бийперзент болыўына қарамастан, Қудиретли Қудайға исенди. Қудиретли Қудай менен Ибрайымның арасындағы қарым-қатнас Ибрайымның исеними себепли бекем болды.

Қудиретли Қудай Ибрайымға берген ўәдесин орыналады. Ибрайым уллы болды хәм ол да улларды дүньяға келтирди. Қудиретли Қудай Өзи үде еткендей, Ибрайымның хожалығы арқалы уллы халық пайда етти. Гейде олар Қудиретли Қудайдың жолы менен жүрди, бирақ көбинесе олар биринши ер адам хәм хаял сыяқлы, Қудай алдында гүна ислеїтуғын еди. Сонлықтан Өзи менен қалай жақсы қарым-қатнас ислеў кереклигин көрсетиў ушын, Қудиретли Қудай адамларға Өз пайғамбарларын жиберди.

Оның пайғамбарларының бири Муўса атлы адам еди. Ибрайымның үрим-путағы қулықтан Қудиретли Қудайға деген исеними себепли азат болды. Себеби олар Муўсаның буйрығы бойынша қурбанлық берген еди. Олар өзлерине берилген қурбанлық себепли хүким етилиўден азат болды хәм қозының қаны себепли аман қалды.

Қудиретли Қудайдың және бир пайғамбарының аты Ийшя еди. Ийшя Ибрайымның үрим-путағына үде етилген Қутқарыўшы хаққында ўмит хабарын әкелди. Ийшя арқалы Қудиретли Қудай былай деген еди: «Мен Қутқарыўшыны жиберемен. Ол азап шегеди, Оны жек көреді, азаплайды хәм сизлер Оның жарақатлары арқалы шыпа табасызлар. Ол бизлердиң гүналарымыз ушын жазаланып, өлтириледі. Бирақ Ол өлимнен тириледі. Бул арқалы көп адамлар Мениң менен жақсы қарым-қатнасқа ийе болады». Сол ўақыттан баслап, олар үде етилген Қутқарыўшыны күтип жасады.

Қудиретли Қудай Өз ўәдесиниң үстинен шықты. Ол адамларға үде етилген Қутқарыўшы болған Ийсаны жиберди. Ийса – Қудиретли Қудайдың жалғыз Улы еди. Ол Өзине адамлардың гүналарын жүклеген минсиз Қозы еди.

Ийса Өзиниң үәде етилген Қутқарыўшы екенин Өзи ислеген көп кәрматлары хәм адамларды шыпалағаны арқалы дәлилдеди. Және де, Ол бизлер жүрип жасаўымыз тийис болған жаңа жолды көрсетти. Ийса ким болса, хәмме де Он солайынша қабыл ете бермеди. Бирақ көп адамлар Оның изине ерди. Ийса Өзине ергенлерге Құдиретли Қудай менен жақсы қарым-қатнасқа қалай ийе болыўға болатуғынын үйретти. Хәтте, Ол Өзине исенгенлерди «досларым» деп атады. Өйткени олардың Ийсаға деген исеними Қудай менен жақсы қарым-қатнасқа ийе болыўға жәрдем берди.

Айырым адамларға Ийсаның үйреткен нәрселери жақпады. Сонлықтан олар Ийсны қолға алды. Қудайдың Ийша арқалы айтқанындай, олар Ийсаны жек көрди, Оны азаплады хәм Ол минсиз қозы сыяқлы бизлердиң гүналарымыз ушын қурбанлық болып, Өз өмирин қыйды. Деген менен, Қудайдың Ийша арқалы айтқанындай, кейин Ийса өлимнен тирилди!

Ийса Өзиниң көп санлы избасарлары алдында пайда болып, оларға тәлим бериўин даўам етти. Ийса оларға: «Барыңлар, Мен туўралы хәм не жүз бергенин айтып бериңлер. Оларды Мениң сизлерге үйреткенлериме бойсынуўға үйретиңлер. Олар исенсе, суўға шомылдырыў рәсимин өткизиңлер. Суўға шомылдырылыў рәсими адамның өз гүнасынан ўаз кешип, Маған деген исеними арқалы Құдиретли Қудайға қайтқанын билдиреди. Мен сизлерге Қудайдың Руўхын жиберемен хәм сонда сизлер хәмме жерде адамларға Мен туўралы айтыў ушын күшке ийе боласызлар».

Күнлердиң биринде, Ийса аспанға көтерилип кетти. Ийсаның шәкиртлери Оның аспанға көтерилип баратырғанына қарап турғанда, еки периште пайда болып: «Ийсаның қалай көтерилгенин көргениңиздей, Ол анық солай қайтып келеди», – деди.

Ийса Өзи үәде еткендей, Өз шәкиртлерине Құдиретли Қудайдың Руўхын жиберди. Руўх оларға хәмме жерде адамларға Ийса ҳаққында айтыў ушын күш берди. Ийсаның шәкиртлери хәзир де усы исти даўам етпекте! Ийсаға исенген адамлар өз гүналарынан ўаз кешкенин хәм Ийсаға деген исеними арқалы Құдиретли Қудайға қайтқанын көрсетиў ушын, суўға шомылдырылыў рәсиминен өтеди. Ийсаның шәкиртлери Құдиретли Қудайды алғыслаў, Ийса туўралы үйрениў, бир-бирине хәм жәмәәтке ғамхорлық көрсетиў ушын бирге жыйналып турады.

Мен де хәзир усылай ислеп, адамларға Ийса ҳаққында айтып жүрмен.

4. Дүньяның жаратылыўы (Жаратылыс 1-ши хәм 2-бап)

Хәзир мен сизлерге дүньяның жаратылыўы ҳаққында қызық әңгиме айтып беремен.

Ең баста Қудай бар еди. Ол Өз сөзи менен дүньяны: жерди, аспанды, қуяшты, айды хәм олардағы басқа хәмме нәрселерди жаратты. Қудай балықлар менен хайўанлардың хәмме түрлерин жаратты. Ал ең соңында, Қудай Өзине уқсатып адамды жаратты.

Қудай адамды топырақтан жаратып, оған өмир демин үпледди. Ол адамды Эден атлы гөззал бағқа орналастырды. Қудай бул бағта мазалы мийўелердиң көп түрлерин жаратты. Олар арасында жақсылық хәм жаманлықты билиў, яғный өмир тереги де бар еди. Адамға барлық тереклердиң мийўелерин жеўге рухсат етилди. Оған тек жақсылық хәм жаманлықты билиў терегинен жеў ғана қадаған етилген еди. Өйткени ол сол теректиң мийўесин жеген күни-ақ өлип қалатуғын еди.

Қудай адамның жалғыз болыўын қәлемеди хәм Ол адамға терең уйқы берип, оны уйықлатып таслады хәм оның бир қабырғасын алып, оннан хаялды жаратты хәм оны адамның алдына алып келди. Сонда адам: «Ол мениң етимнен алынған ет хәм сонлықтан хаял деп аталады», – деди. Сонлықтан Қудай ер адам өз ата-анасын қалдырып, хаялына қосылады хәм екеўи бир дене болады, деп шешти. Солай етип, ол Адамның хаялы болды. Хаялдың аты Хаўа еди. Олардың екеўи де жалаңаш болса да, уялмады.

Қудай олардың өсип-өнип көбейиўи хәм жер бетиндеги барлық тиришилик үстинен хүкимдарлық етиўи ушын, оларды жарықлады.

Қудай жаратқан хәмме нәрсе жүдә жақсы еди. Қудай жер жүзин хәм ондағы хәмме нәрсени алты күн ишинде жаратты. Ал жетинши күнди Қудай жарықап, сол күни барлық ислеринен дем алды. Сизлер хәзир Мухаддес Жазыўдан алынған қызықлы әңгимени тыңладыңыз.

5. Қудай алдында исленген биринши гүна (Жаратылыс 3-бап)

Хәзир мен сизлерге Қудай алдында исленген биринши гүна ҳаққында қызықлы әңгиме айтып беремен.

Қудай жаратқан барлық хайўанатлар ишинде ең хийлекери жылан еди. Бир күни шайтан жыланға кирип алды. Шайтан Қудайға көп хызмет еткен периштелердиң бири еди. Бирақ ол өз орнына кеўли толмай, Қудайға қарсы шыққан еди. Сонда Қудай оны Өз Патшалығынан қуып жиберген еди. Сонлықтан шайтан Қудайға бәрқулла қарсы шығатуғын еди. Шайтан Қудай жаратқан адамларға да бәрқулла қарсы шығып, оларды Қудайдан айырыў нийетинде еди. Сол себептен ол Хаўаны азғырмақшы болып: «Қудайдың ҳеш бир теректиң мийўесинен жемеңлер дегени рас па?» – деди. Хаўа жуўап берип: «Жақсылық пенен жаманлықты билиў терегиниң мийўесинен басқа, барлық тереклердиң мийўелеринен

жеуимізге болады. Сол теректің мийуесін жеген күні өліп қаламыз», – деди. Бірақ шайтан: «Яқ, өлмейсиз. Ал Құдай сыяқлы, жақсылық хәм жаманлықты билетуғын боласызлар», – деди. Сонда сол теректің мийуеси Хауаға жағымлы болып көринип, ол теректің бір мийуесін алып жеди. Мийуеден қасындағы күйеуіне де берди хәм күйеуі де жеди. Сонда олардың көзлери ашылып, жалаңаш екенін көрди хәм өзлерине жапырақлардан алжапқыш тигип алды.

Күннің салқын уақытында Құдайдың бағды аралап жүргенін еситип, Адам хәм Хауа жасырынып қалды. Сонда Құдай Адамды: «Сен қаяқтасаң?» – деп шақырды. Адам жууап берип: «Сенің бағда жүргеніңди еситип, қорқып кеттім хәм жалаңаш болғанлығым себепли жасырынып қалдым», – деди. Құдай оннан: «Саған жалаңаш екеніңди ким айтты? Я болмаса, Мен саған жеме деген теректің мийуесінен жедиң бе? – деп сорады. Адам жууап берип: «Сен маған берген хаял мийуеден берди хәм мен жедім», – деди. Құдай Хауадан: «Сен не қылып қойдың?» – деп сорады. Хаял жууап берип: «Жылан мени алдады хәм мен жедім», – деди.

Сонда Құдай оларды ислеген гүнасы үшін жазалады. Ол жыланға: «Мен сени бул үшін жазалайман. Сен өмириң бойы топырақ жеп, қарның менен сүйрелип жүретуғын боласаң. Мен сениң урпағың менен хаялдың урпағы арасына душпанлық саламан. Ол сениң басыңды езеди, ал сен оның табанын шағасаң», – деди. Құдай хаялға былай деди: «Хәмиледар уақытында азаптарыңды күшейтемен. Перзентлериңди қыйналып тууатуғын боласаң». Ал Адамға: «Хаялыңның сөзін тыңлап, Мен жеме деп буйырған теректің мийуесінен алып жегенің үшін, жерге қайтаман дегенше, ауыр мийнет етип, жерден азық алатуғын боласаң. Өйткени сен топырақсаң хәм және топыраққа қайтасаң. Құдай териден кийимлер ислеіп, оларды Адам хәм Хауаға кийгизди. Өмир терегінің мийуесінен алып жеп, мәңги жасамауы үшін, Құдай оларды Эден бағынан қуып жиберди. Теректі қарауыллау үшін периштелерди қойды.

Сизлер хәзир Мухаддес Жазыудан алынған хақыйқый әңгимени тыңладыңыз.

6. Ибрайым (Жаратылыс 12:1-7; 15:1-6)

Хәзир мен сизлерге Ибрайым хаққында қызықлы әңгеме айтып беремен.

Адам хәм Хауа өзинің гүнасы себепли Құдайдан айырылған еди. Бірақ Құдай хеш қапан оларды таслап кеткен емес. Жер жүзіндеги барлық халықларды жарылақу үшін, Құдай бір адамды таңлап алды. Бул адамның аты Ибрайым еди. Құдай Ибрайымға былай деди: «Өз елиңди қалдырып, әкеңнен бөлишип шық. Мен саған көрсететуғын жерге бар. Мен сеннен ұллы халық жаратып, сени жарылқайман. Сени жарылаққанларды Мен жарылқайман, сени нәлетлегенлерди Мен нәлетлеймен. Сен арқалы жер жүзіндеги барлық халықлар жарылақу алады».

Солай етип, Ибрайым жолға атланды. Ол хаялы Сара хәм хызметшилери менен жолға шықты. Сонда ол жетпис бес жаста еди. Ибрайым Құдайдың өзине көрсеткен жерине келип жетип, жерди көзден кешірип шықты. Құдай Ибрайымға үде берип: «Мен усы жерди сениң үрім-путағыңа беремен», – деди. Ибрайым сол жерде өзине көринген Құдай алдында бас ийип, Оған тәжим етті.

Буннан соң, Құдай Ибрайымға бір аянда көринип, оған: «Қорқпа, Ибрайым! Мен – сениң қалқаныңман, сениң сыйлығың жүдә үлкен болады», – деди.

Сонда Ибрайым Құдайға: «О, Құдай Ийем, Сен маған не бере аласаң? Мен елеге дейин бийперзентпен. Мениң мийрасым үйимди басқарыушыға қалады», – деди. Бірақ Құдай Ибрайымды тынышландырып: «Сениң мийрасхорың өз улың болады», – деди де, оны далаға алып шығып: «Аспанға қара, жұлдызларды санап алсаң, санап шық. Сениң үрім-путағың усындай есап-сансыз болады», – деди. Ибрайым Құдайға хәм Оның үделерине исенди. Ибрайымның исеними себепли, Құдай менен Ибрайымның арасындағы қарым-қатнастар хақыйқаттан беккем болды.

Хәзир сизлер Мухаддес Жазыудан алынған хақыйқый әңгимени тыңладыңлар.

7. Үмит хабары (Ийшая 53-бап)

Хәзир мен сизлерге үмит хабары хаққында айтып бермекшимен.

Дауыт патшадан кейин, Ибрайымның үрім-путағы Құдай алдында гүна ислеуди дауам ете берди. Буған қарамастан, Құдай Өз халқын ұмытқан жоқ. Сонда Ол халқына үмит хабарын жеткізиу үшін Ийшая пайғамбарды жиберди. Ийшая оларға: «Құдай сизлерге Өзи үде еткен Қутқарыушыны береді. Адамлар Оны жек көреді, Ол азап шегеді хәм Құдай алдында бизің гүналарымыз, қайғыларымыз бенен ауырыуларымызды Өз мойнына алады. Ол бизлерге Өз тынышлығын беріу үшін, өлим көреді.

Бизлер өз шопанынан кетип, жойтылып кеткен қойларға қусаймыз. Сол сыяқлы, Құдайды тыңламағанымыз себепли, бизлер де Құдайдың жолынан адастық.

Үде етилген Қутқарыушы шалынууға алып барылатуғын қозыдай болады. Ол үнсіз турып, Құдай алдында бизің гүналарымыз үшін жазаланды хәм өлтирилди. Бірақ Ол өлимнен тириледі хәм бул себепли көп адамлар Құдай менен жақын қарым-қатнасқа ийе болады. Ийшаяның халыққа берген үмити ұсыннан ибарат. Усы уақыттан баслап, олар үде етилген Қутқарыушыны күтип жасады.

Хәзир сизлер Мухаддес Жазыўдан алынған ҳақыйқый әңгимени тыңладыңлар.

8. Жин урған адамның шыпа табыўы. Марк 5:1-20

Мен сизлерге жин урған бир адамның шыпа тапқаны ҳаққында қызықлы әңгиме айтып бермекшимен.

Бир көлдің бойында үңгир болып, ол аўылға жақын жайласқан еди. Үңгирде жин урған бир адам жасайтуғын еди. Жин урғаны себепли, ол адамлардан бөлек жасайтуғын болып, өз аўылына да кире алмайтуғын еди. Өйткени ишиндеги жаўыз руўхлар бул адамды соншелли қыйнағанлықтан, ол күни-түни қәбирлерди айланып жуўырып, өзин таслар менен урып жарақатлайтуғын хәм қышқырып бақыратуғын еди. Жин урған адамды тоқтатпақшы болған адамлар да болып, олар оның аяқ-қолын шынжырлап таслап та көрди. Бирақ жин урған адамды жаўыз руўх ийелегенликтен, ол шынжырларды үзип таслайтуғын еди.

Күнлердің биринде, Ийса Өз шәкиртлери менен бирге көлдің сол жағасына қайықта жүзип барды. Ийса қайықтан түсип, жағаға шыққанда, жин урған адам жуўырып келди де, Оның алдында дize бүгип, қатты қышқырыўы менен: «Құдиретли Қудайдың Улы Ийса! Қудай ушын Сеннен өтинемен: мени қыйнама!» – деди. Себеби Ийса жаўыз руўхқа бул адамнан шығып кетпўди буйырған еди. Сонда Ийса жиннен: «Сениң атың ким?» – деп сорады. Жин Ийсаға жуўап берип: «Үлкен топар, себеби бизлер көшпиз», – деп жуўап берди. Сонда жаўыз руўхлар Ийсадан: «Бизлерди бул жерлерден қуўып жиберме, жақсысы, бизлерди шошқалардың ишине жибер», – деп өтинип, сол жердеги таўдың етегинде жайылып жүрген шошқаларды көрсетти. Ийса сол ўақытта-ақ оларға рухсат етти. Жаўыз руўхлар шошқаларға кирди. Сонда еки мыңға шамалас шошқа көлге секирип түсип, суўға батып кетти.

Шошқа бағыўшылар жуўырып барып, болған ўақияны қалаға жайды. Ийсаның әтирапына көп халық жыйналды. Олар ишинде жаўыз руўхлар болған адамның үстине кийим кийип, еси-ақылы киргенин көргенде, қорқып кетти. Олар Ийсадан олардың жерин таслап кетпўди өтинди.

Ийса қайыққа мингенде, жаўыз руўхлардан азат болған адам Ийсадан: «Сениң менен бирге болыўға рухсат ет», – деп жалынды. Бирақ Ийса оған рухсат етпей: «Үйиңе бар, үй-ишиңе Құдиретли Қудайдың саған не ислегенин хәм қандай мийрим-шәпәт көрсеткенин айтып бер», – деди. Сол адам барып, қала хәм аўыллардың хәмме жеринде өзи ушын Ийсаның не ислегенин айтып бергенде, хәмме таң қалысты.

Бул Мухаддес Жазыўдан алынған ҳақыйқый әңгиме болып табылады.